

कींअ थी गुज़ारे दींहड़ा मुंहिजी ब़ारिड़ी निमाणीं
हा हा निहारे उन खे थियसि वायड़ी वेगाणी॥

कमलनि समान कोमल कुरिबनि भरियो कलेवर
चन्द्रमा समान थधिड़ो सूर्य समान सुन्दर
क्रोड़ अमृत खां बि मिठिड़ो जंहिजी आ मधुर वाणी॥

पल पल में यादि पवनि थियूं से घड़ियूं सुखनि वारियूं
लली लाल खे लड़ाइनि मिली सभेई बृज नारियूं
हाणें दिसां थी हेखलि पंहिजे लाड़ले जी राणी॥

कदहीं गोलहे कुज्जनि में पंहिजो प्राण वल्लभ प्यारो
कदहीं पुछे अमड़ि किथे मुंहिजो आ नैननि तारो
कदहीं धरणि लेथिड़ियूं पाए गौलोक जी ध्याणी॥

कदहीं भाव मगन ब़चिड़ी गायुनि जे विच में वेही
रोई पुछे उन्हनि खां काथे सांवरो सनेही
मूं ई रुसायो उन खे थी अदब में इयाणीं॥

कदहीं महाभाव उन्मत में उन्दत थिये किशोरी
पंहिजो ई नामु रटे थी मुंहिजी गुण निधान गौरी
चई सघे न साहु मुंहिजो उहा कसक जी कहाणी॥

कदहीं चवे बुधु तूं अमड़ि मूं मखणु ना चोरायो
इहो दोहु कूड़ो मूं ते गोपियुनि अथई लगायो
बई बाहूं विझी गलिड़े सुद्रिका भरे सियाणीं॥

कदहीं चवे अमड़ि मांखे बुखिड़ी घणी लगी आ
दीमि जूठिड़ी जानिब जी दर्दनि में दिलि दगी आ
पर हिकु न गिरहु खाये न की पियेमि पुटिड़ी पाणी॥

कदहीं पंहिजो दुखु भुलाए करे सो मूं सभागी
वेही लोदेमि भरिसां विजिणो सारी सारी राति जागी
हर हर वहाये आसूं जंहिजी काया आ कूमाणी॥

सोनिड़ो ही कमलु मुंहिजो मिटिड़ी अ मिलायो मोहन
जंहि खे प्राण सम थे भायों तंहि राह रुलायो मोहन
सां कींअ विसिरी कान्हल जे का जीअ प्राण भाणीं॥

वृषभानु बृज जो अजु थी पयो भिखारी
जंहि जी बणी आ जोगिनि प्राणनि खां पुटिड़ी प्यारी
वेठी रत जूं हंजूं हारे कीरति अमां कल्याणी॥

नथी समुझ पवेमि सरितियूं छा लाइ मां जियां थी
बान्हड़ी थी दिलि में भड़िके आसुंनि जो जलु पियां थी
द्रिसां कृष्ण प्रिया श्री कृष्ण सां इहा सुरिति थमि समाणी॥

मिटे दरिदु मुंहिजे दिलि जो सा मुंदिड़ी मोटी ईदी
सुहागिणि सलोनी श्री राधा पंहिजे सुहग सां थिर थींदी
थोरो करे थकी अ सां सतिगुरु सचो थिये साणीं॥

गदि गदि दिसां गोरांगी इहा जीअ में लगमि झोरी
वजी सघां कीन की मथुरा हिति छदे प्राण किशोरी
केरु वठी अचे किशिन खे अर्जी न इहा अघाणी॥

करे क्यासु किशिनु आयो सभु वेरी विरह संघारे
अखिड़ियूं ठरियूं अमड़ि जूं श्रीजू सां गदु निहारे
मैगसि अमड़ि वाधाई साहिड़े खे आ सीबाणी॥

विया कशिट सभु कशाला सुखिड़िनि जो सूरज आयो
जै जै युगल धणियुनि जी गदि गदि वाणी अ सां गायो
खाराये अमां ब्रचनि खे मिशिरी मखण जी चाणी

चिरु जीवे लाड़ली श्री राधा दिलिबर दिलि धयाणी॥